

പ്രതിഭാസംഗമം: അവാർഡ് വിതരണം 22ന്

2019 ലെ എസ്എസ്എൽസി, പ്ലസ് ടു പരീക്ഷകളിൽ എല്ലാ വിഷയങ്ങളിലും എ പ്ലസ് നേടി ഉന്നത വിജയം കൈവരിച്ച ഒല്ലൂർ മണ്ഡലത്തിലെ വിദ്യാർത്ഥികളെ അനുഭവിക്കുന്നതിനായി എംഎൽഎ അവാർഡ് 2019 സംഘടിപ്പിക്കുന്നു. ജൂൺ 22 രാവിലെ ഒൻപത് മണിക്ക് മണ്ണുത്തി വെറ്റിനറി സർവകലാശാലയുടെ ജൂബിലി സ്മാരക ഓഡിറ്റോറിയത്തിൽ നിയമസഭ സ്പീക്കർ പി ശ്രീരാമകൃഷ്ണൻ ഉദ്ഘാടനം ചെയ്യും. അഡ്വ. കെ രാജൻ എംഎൽഎ അദ്ധ്യക്ഷത വഹിക്കും. ഒല്ലൂർ വിദ്യാഭ്യാസ സമൂഹിയുടെ ഔദ്യോഗിക പ്രഖ്യാപനവുമുണ്ടാകും.

കോർപ്പറേഷനിൽ തോട്ട് ശുചീകരണം പുരോഗമിക്കുന്നു

തൃശൂർ കോർപ്പറേഷനിൽ കീഴിൽ വരുന്ന 161 തോടുകളുടെ ശുചീകരണ പ്രവർത്തികൾ പുരോഗമിക്കുന്നു. മഴക്കാല പൂർവ്വ ശുചിത്വപ്രവർത്തനങ്ങളുടെ ഭാഗമായാണ് ഈ അടിയന്തിര നടപടികൾ. കോർപ്പറേഷന്റെ കിഴക്കൽ മേഖലയും ഒല്ലൂർ, ഒല്ലൂർകര മേഖലകളും കൂടാതെ പടിഞ്ഞാറ് മേഖലയും അയ്യന്തോൾ, വിൽവട്ടം, കുർക്കഞ്ചേരി മേഖലകളിലെയും സെൻട്രൽ പ്രവിശ്യ 80 ശതമാനം തോടുകളാണ് ഇതുവരെ വൃത്തിയാക്കിയത്. കോർപ്പറേഷൻ കിഴക്കൽ പ്രവിശ്യയിൽ അട്ടത്തോട്, വിയ്യൂർ തോട്, മയിലിപ്പാടം, ഉദയനഗർ തോട്, സൗത്ത് പാർക്ക് തോട്, വിവേകാനന്ദ സ്ട്രീറ്റ് തോട്, മുണ്ടുപാലം തോട്, ഇരട്ടച്ചിറ, അറവുശാല തുടങ്ങിയ തോടുകളാണ് ശുചീകരിച്ചത്. ഒല്ലൂർ പ്രവിശ്യയിൽ കൈപ്പള്ളി, മയിലിപ്പാടം, യശോറാം ഗാർഡൻ, ചേലക്കാട്ടുക്കര അമ്പലം വഴി, സ്നേഹതീരം മുതൽ എംആർ റോഡ്, ചുള്ളിപറമ്പ്, നീരോലിപ്പാടം, പനംകുറ്റിച്ചിറ, സ്നേഹഗ്രാമം, പുത്തൻപാടം, പനംകുറ്റിച്ചിറ, സ്നേഹഗ്രാമം, പുത്തൻപാടം, പനംകുറ്റിച്ചിറകുളം തുടങ്ങിയ തോടുകൾ വൃത്തിയാക്കി. ഒല്ലൂർകര പ്രവിശ്യയിൽ 10, 15, 16, 17, 18, 19, 20 ഡിവിഷനുകളിലെ വൈലോപ്പിള്ളി കുറ്റുമുക്ക് റോഡ്, നെട്ടിശ്ശേരി-കുറ്റുമുക്ക്-ചാഴിപാലം-മാച്ചേരികുളം, പൈപ്പ് ലൈൻ റോഡ്, തോട്ടപ്പടി ജങ്ഷൻ, മണ്ണുത്തി വെറ്റിനറി കോളേജ് ഗേറ്റ്, കാളത്തോട്, തിരുവാണിക്കാവ് തോടുകൾ വൃത്തിയാക്കി. കോർപ്പറേഷൻ പടിഞ്ഞാറോ പ്രവിശ്യയിൽ 1, 2, 37, 38, 39, 52 ഡിവിഷനുകളിലെ ശ്രീകേരളവർമ്മ കോളേജ് , എംഎൽഎ റോഡ്, ഉദയനഗർ, ഗിരിജ, പെരിങ്ങാവ്, കോട്ടപ്പുറം-ഗുരുവായൂർ റോഡ്, റെയിൽവേ ഓവർബ്രിഡ്ജ്, വഞ്ചിക്കുളം, പൂത്തോൾ, കാൽവരി, കിഴക്കേപുറം റോഡ്, മെട്രോ തോടുകളും മഴക്കാലപൂർവ്വ ശുചിത്വത്തിന്റെ ഭാഗമായി വൃത്തിയാക്കി. കോർപ്പറേഷൻ മധ്യമേഖലയിൽ ഉലയ്ക്കത്തോട്, വടക്കേ സ്റ്റാൻഡ്, കുണ്ടൂർ മഠം റോഡ്, തിരുവമ്പാടി ഗേറ്റ്-മൂന്നുകുറ്റി, വടക്കേച്ചിറ കുളം റോഡ്, ഷൊർണൂർ റോഡ്-പടിഞ്ഞാറെ പാലസ് റോഡ്, പ്രസ് ക്ലബ്ബ് റോഡ്-പാലിയം റോഡ് എന്നിവിടങ്ങളിലെ തോടുകളുടെയും ശുചീകരണ പ്രവർത്തനം നടന്നു.

ഹോംഗാർഡ് നിയമനം

എറണാകുളം ജില്ലയിലെ ഹോംഗാർഡ് നിയമനത്തിന് അപേക്ഷ നൽകിയവരിൽ നിന്നും യോഗ്യരായവരെ തിരഞ്ഞെടുക്കുന്നതിന് ജൂൺ 25, 26 തീയതികളിൽ രാവിലെ ഒൻപത് മണിക്ക് തൃപ്പൂണിത്തുറ എ ആർ ക്യാമ്പിൽ സർട്ടിഫിക്കറ്റ് പരിശോധനയും കായികക്ഷമതാ പരീക്ഷയും നടത്തും. അപേക്ഷ നൽകിയവർ ഈ തീയതികളിൽ കൃത്യസമയത്ത് എത്തണമെന്ന് എറണാകുളം ഫയർ ആൻഡ് റെസ്ക്യൂ സർവീസസ് ജില്ലാ ഓഫീസർ അറിയിച്ചു. ഫോൺ: 0484-2207710, 9497920154.

ജലവിതരണം തടസ്സപ്പെടും

പുതിയ പമ്പ് സെറ്റ് സ്ഥാപിക്കുന്നതിനാൽ ജൂൺ 22, 23 ദിവസങ്ങളിൽ കുർക്കഞ്ചേരി സോണിന് കീഴിലുള്ള സ്ഥലങ്ങളിൽ ജലവിതരണം ഉണ്ടായിരിക്കുന്നതല്ലെന്ന് വാട്ടർ വർക്സ് സെക്ഷൻ അസി. എഞ്ചിനീയർ അറിയിച്ചു.

വനിതാ കമ്മീഷൻ അദാലത്ത്

കേരള വനിതാ കമ്മീഷൻ അദാലത്ത് ജൂലൈ 15, 16 തീയതികളിൽ തൃശൂർ ടൗൺ ഹാളിൽ രാവിലെ പത്തിന് നടക്കും.

കരാർ നിയമനം

പട്ടികജാതി വികസന വകുപ്പിന് കീഴിൽ വടക്കാഞ്ചേരി, ചേലക്കര മോഡൽ റസിഡൻഷ്യൽ സ്കൂളുകളിലേക്ക് മലയാളം, സോഷ്യൽ സയൻസ് വിഷയങ്ങളിൽ കരാർ അടിസ്ഥാനത്തിൽ അധ്യാപകരെ നിയമിക്കുന്നു. ബന്ധപ്പെട്ട വിഷയത്തിൽ ബിരുദവും ബിഎഡുമാണ് യോഗ്യത. വെള്ളക്കടലാസിൽ തയ്യാറാക്കിയ അപേക്ഷ സർട്ടിഫിക്കറ്റുകളുടെ സ്വയം സാക്ഷ്യപ്പെടുത്തിയ പകർപ്പ് സഹിതം ജൂൺ 28 നകം തൃശൂർ സിവിൽ സ്റ്റേഷനിലുള്ള ജില്ലാ പട്ടികജാതി വികസന ഓഫീസിൽ നൽകണം. ഫോൺ: 0487-2360381.

കേരളോത്സവം: ലോഗോയ്ക്ക്

എൻട്രി ക്ഷണിച്ചു

യുവജനക്ഷേമ ബോർഡ് തദ്ദേശസ്വയംഭരണ സ്ഥാപനങ്ങളുടെ സഹകരണത്തോടു കൂടി സംഘടിപ്പിക്കുന്ന കേരളോത്സവത്തിന്റെ 2019 വർഷത്തെ ലോഗോയ്ക്ക് മത്സരാടിസ്ഥാനത്തിൽ എൻട്രി ക്ഷണിച്ചു. മികച്ച ലോഗോയ്ക്ക് 5000 രൂപ സമ്മാനവും മൊമന്റോയും ലഭിക്കും. എൻട്രി സ്വീകരിക്കുന്ന അവസാന തീയതി ജൂൺ 30. എൻട്രി അയ്ക്കുന്ന കവറിന് മുകളിൽ കേരളോത്സവം 2019 ലോഗോ എന്ന് രേഖപ്പെടുത്തി മെമ്പർ സെക്രട്ടറി, കേരള സംസ്ഥാന യുവജനക്ഷേമ ബോർഡ്, സ്വാമി വിവേകാനന്ദൻ യൂത്ത് സെന്റർ, കുടപ്പനക്കുന്ന് പി ഒ, തിരുവനന്തപുരം 43 എന്ന വിലാസത്തിൽ നൽകണം. ഫോൺ: 0471-2733139, 2733777.

കേരളോത്സവം:

ഷോർട്ട് ഫിലിമിന് അപേക്ഷ ക്ഷണിച്ചു

യുവജനക്ഷേമ ബോർഡ് യുവജനങ്ങൾക്കായി സംഘടിപ്പിക്കുന്ന ഷോർട്ട് ഫിലിം ഫെസ്റ്റിവലിലേയ്ക്ക് അപേക്ഷ ക്ഷണിച്ചു. സ്ത്രീ ശാക്തീകരണം, വികസനം, മറ്റുള്ളവ (പരിസ്ഥിതി സംരക്ഷണം, ബോധവൽക്കരണം) എന്നീ മൂന്ന് വിഭാഗങ്ങളിലായാണ് മത്സരം. അപേക്ഷ ജൂലൈ ഒന്നു മുതൽ 31 വരെ ഓൺലൈനായി സ്വീകരിക്കും. 18 നും 40 വയസ്സിനും മധ്യേ പ്രായമുള്ളവർക്ക് പങ്കെടുക്കാം. 50000, 25000, 15000 രൂപ യഥാക്രമം ഒന്ന്, രണ്ട്, മൂന്ന് സ്ഥാനക്കാർക്ക് സമ്മാനമായി ലഭിക്കും. മൂന്ന് മേഖലയിലും ഒന്നും രണ്ടും മൂന്നും സമ്മാനങ്ങൾ നൽകും. കൂടുതൽ വിവരങ്ങൾക്ക് വെബ് സൈറ്റ് www.ksywb.kerala.gov.in . ഫോൺ: 0471-2733139, 2733777.

ഭാഗ്യക്കുറി ടിക്കറ്റ്:

ബോധവൽക്കരണം പരിപാടി

കേരള സംസ്ഥാന ഭാഗ്യക്കുറിയുടെ വ്യാജ സമ്മാന ടിക്കറ്റുകൾ ഹാജരാക്കി ഭാഗ്യക്കുറി ഏജന്റുമാരേയും വിൽപനക്കാരേയും സാമ്പത്തികമായി ചൂഷണം ചെയ്യുന്നത് തടയുന്നതിനായി ക്ഷേമനിധി ബോർഡിന്റെ ആഭിമുഖ്യത്തിൽ ഭാഗ്യക്കുറി ടിക്കറ്റുകളുടെ സുരക്ഷാ സംവിധാനങ്ങളെക്കുറിച്ച് ഏജന്റുമാരേയും വിൽപനക്കാരേയും ബോധവൽക്കരണ പരിപാടി സംഘടിപ്പിച്ചു. പരിപാടിയുടെ ഉദ്ഘാടനം ഇരിങ്ങാലക്കുട മിനി ടൗൺ ഹാളിൽ ജില്ലാ ഭാഗ്യക്കുറി ഓഫീസർ എസ് അനിൽകുമാർ നിർവഹിച്ചു. ഇരിങ്ങാലക്കുട അസിസ്റ്റന്റ് ഭാഗ്യക്കുറി ഓഫീസർ വി മുരളി അദ്ധ്യക്ഷത വഹിച്ചു. ജില്ലാ ഭാഗ്യക്കുറി ക്ഷേമ ഓഫീസർ കെ എസ് ഷാഹിത ബോധവൽക്കരണ ക്ലാസ്സ് നയിച്ചു. ജൂൺ 25 ന് രാവിലെ 11 ന് തൃശൂർ കളക്ടറേറ്റ് കോൺഫറൻസ് ഹാളിലും 28 ന് ഉച്ചയ്ക്ക് രണ്ടിന് ചാവക്കാട് മുനിസിപ്പൽ ഹാളിലും ബോധവൽക്കരണ ക്ലാസ്സ് നടക്കും.

വായനപക്ഷാചരണം

ജില്ലാ സാക്ഷരതാ മിഷന്റെയും തുടർവിദ്യാഭ്യാസ കേന്ദ്രങ്ങളുടെയും ആഭിമുഖ്യത്തിൽ നാല്, ഏഴ് തുല്യതാ പഠിതാക്കളുടെ വായനാമത്സരങ്ങൾ ജൂൺ 23 ന് ഞായറാഴ്ച എല്ലാ പഠന കേന്ദ്രങ്ങളിലും നടക്കും. ജില്ലാതലത്തിൽ ജൂൺ 29 ന് ശനിയാഴ്ച രാവിലെ ജില്ലാ പഞ്ചായത്ത് ഹാളിൽ പത്ത്, ഹയർ സെക്കന്ററി തുല്യതാ പഠിതാക്കളെ പങ്കെടുപ്പിച്ചുകൊണ്ട് കഥാരചന, കവിതാ രചന, പുസ്തക ആസ്വാദന കുറിപ്പ് തയ്യാറാക്കൽ എന്നീ മത്സരങ്ങൾ നടത്തും. അനേ

ദിവസം ഉച്ചയ്ക്ക് രണ്ട് മണിക്ക് കോസ്റ്റ് ഫോർഡ് ഓഡിറ്റോറിയത്തിൽ വായനാ സമ്മേളനം മുരളി പെരുനെല്ലി എംഎൽഎ ഉദ്ഘാടനം ചെയ്യും. ജില്ലാ പഞ്ചായത്ത് പ്രസിഡണ്ട് മേരി തോമസിന്റെ അധ്യക്ഷത വഹിക്കും. സാക്ഷരതാ മിഷൻ ഡയറക്ടർ ഡോ. പി എസ് ശ്രീകല വായനാദിന സന്ദേശം നൽകും. ജില്ലാ സാക്ഷരതാ മിഷന്റെ നേതൃത്വത്തിൽ മൂന്ന് ആഴ്ച നീണ്ടു നിൽക്കുന്ന വിപുലമായ വായനാപക്ഷാചരണപരിപാടികളാണ് സംഘടിപ്പിക്കുക.

ഫാർമസിസ്റ്റ് നിയമനം

തോളൂർ സാമൂഹ്യാരോഗ്യ കേന്ദ്രത്തിനു കീഴിൽ കരാർ വ്യവസ്ഥയിൽ ഫാർമസിസ്റ്റിനെ നിയമിക്കുന്നു. ഫാർമസിയിൽ ഡിഗ്രിയോ ഡിപ്ലോമയോ ആണ് യോഗ്യത. ഫാർമസി കൗൺസിൽ രജിസ്ട്രേഷൻ വേണം. താൽപര്യമുള്ളവർ ജൂൺ 28 രാവിലെ പത്ത് മണിക്ക് ബയോഡാറ്റ, ഫോട്ടോ, സർട്ടിഫിക്കറ്റ് അവയുടെ പകർപ്പുകളും സഹിതം അഭിമുഖത്തിന് എത്തണം. ഫോൺ: 0487-2285746.

സൗജന്യ പരിശീലനം

മത്സരപരീക്ഷകളിൽ തയ്യാറെടുക്കുന്ന പട്ടിജാതിയിൽപ്പെട്ട ഉദ്യോഗാർത്ഥികൾക്ക് മൂന്ന് മാസത്തെ സൗജന്യ പരിശീലനം നൽകുന്നു. വ്യക്തവികസനം, കമ്മ്യൂണിക്കേഷൻ, സാമൂഹിക പരിജ്ഞാനം, കരിയർ വികസനം, കമ്പ്യൂട്ടർ പരിജ്ഞാനം എന്നീ മേഖലകളിലാണ് പരിശീലനം. പ്രതിമാസം 1000 രൂപ സ്റ്റൈപ്പന്റ് ലഭിക്കും. ഡിഗ്രി അല്ലെങ്കിൽ ഡിപ്ലോമ പാസ്സായവർക്കും കോഴ്സ് പൂർത്തീകരിച്ചവർക്കും അപേക്ഷിക്കാം. പ്രായപരിധി 18 നും 26 നും മധ്യേ. താൽപര്യമുള്ളവർ പ്രായം, ജാതി, യോഗ്യത തെളിയിക്കുന്ന സർട്ടിഫിക്കറ്റിന്റെ പകർപ്പ് സഹിതം സൈബർശ്രീ സെന്റർ, സി-ഡിറ്റ്, അംബേദ്കർ ഭവൻ, മണ്ണന്തല പി ഒ, തിരുവനന്തപുരം 695 015 എന്ന വിലാസത്തിലോ cybersritraining@gmail.com എന്ന ഇ-മെയിലോ ജൂൺ 29 നകം നൽകണം. അപേക്ഷഫോം www.cybersri.org എന്ന വെബ് സൈറ്റിൽ ലഭിക്കും. ഫോൺ: 9947692219, 8921412961.

അവസാനിച്ചു

